

want to name them and it is not correct also. Mr. Suryanarayana Rao knows well that there is an oldest trade union in Bangalore which has acquired properties worth 15 lakhs of rupees but now it has become one man property, which should not have happened. The Union properties must be utilised for by the union for the welfare of workers. Here, the trade union is there. There are instances where benami trade unions are there and therefore, my intention is to see that the properties of the trade union should be used by the genuine or recognised trade unions only for the welfare of workers rather than being used by one individual. I have got a right to take steps to see that trade union movement grow in this State and the property of trade unions should be used by trade unions only. I never said anything against workers. The welfare of workers are upper most in my mind. Trade union movement is accepted by all. Even Central Laws are there in this regard. But, it is necessary to have a rethinking in this regard. As you know, I don't have much powers to do anything about it. Therefore, it is upto them to make improvements. I am of the opinion that there should be one union and one leader, chosen by the workers of that particular factory. I don't think anybody can object for my view.

ಶ್ರೀ ಪಿ. ರಾಮಚಂದ್ರರಾವ್.—ಅಧ್ಯಾಪಕರು ಚುನಾವಣೆಯ ಕಾಲದಲ್ಲಿ ಮುಷ್ಕರ ಹೋಗುವುದು ಬಹಳ ಅಪರೂಪ. ಬೆಂಗಳೂರು ಯೂನಿವರ್ಸಿಟಿಗೆ ಸೇರಿದ ಅಧ್ಯಾಪಕರು ಬಹಳ ಮುಖ್ಯವಾದ ಬೇಡಿಕೆಗಳನ್ನು ಇಟ್ಟಿದ್ದರೂ ಅದರ ಬಗ್ಗೆ ಬಹಳ ಕಾಲದಿಂದ ಸಂಧಾನ ಮಾಡದೆ ಇರುತ್ತಾರೆ. ಅದು ಯೂನಿವರ್ಸಿಟಿ ವೈಸ್‌ಚಾನ್ಸಲರ್‌ರವರ ಅಡಮಂಟ್ ಆಟಕ್ಕೂಡ್‌ನಿಂದ ಅವರಿಗೆ ಯು.ಜಿ.ಸಿ ಯಿಂದ ಬರಬೇಕಾದ ಸವಲತ್ತುಗಳೂ ಸಹ ಸಿಕ್ಕುತ್ತಿಲ್ಲ. ಕೊನೆಗೆ ಯಾರ ಸಹಾಯವೂ ಇಲ್ಲದೆ ಇರುವುದರಿಂದ ಮುಷ್ಕರ ಹೂಡಿದಾರೆ. ಅದರಿಂದ ಸರ್ಕಾರದವರು ಕೂಡಲೇ ಇದರ ಬಗ್ಗೆ ಆಲೋಚನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ ಈ ವಿಷಯವನ್ನು ನಾನು ವಿದ್ಯಾ ಮಂತ್ರಿಗಳ ಗಮನಕ್ಕೆ ತರುತ್ತೇನೆ.

iii) ರಾಜಕುಮಾರ್ ಅಭಿಮಾನಿಗಳ ಸಂಘದ ಕಛೇರಿ ಮೇಲೆ ಪೊಲೀಸರ ದಾಳಿ

ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಸನ್‌ಮಾನ್ಯ ಸಭಾಧ್ಯಕ್ಷರೇ ನಿನ್ನೆ ದಿವಸ ಬೆಂಗಳೂರು ಕೇಂದ್ರದಲ್ಲಿ ರಾಜಕುಮಾರ್ ಅಭಿಮಾನಿಗಳ ಕೇಂದ್ರ ಸಂಘದ ಕಛೇರಿಯ ಮೇಲೆ ಪೊಲೀಸ್‌ನವರು ದಾಳಿ ಮಾಡಿ, ಅಲ್ಲಿರುವವರನ್ನು ಅರೆಸ್ಟ್ ಮಾಡಿ, ಯಾವ ಕಾನೂನು ಇಲ್ಲದೆ ಆಫೀಸ್‌ಗೆ ಬೇಗ ಹಾಕಿ ದೌರ್ಜನ್ಯವನ್ನು ನಡೆಸಿ, ನಮ್ಮ ರಾಜ್ಯದ ಕರ್ನಾಟಕದ ಕರ್ತವ್ಯದಿಂದ ತಡೆಗಟ್ಟುವ ರಾಜಕುಮಾರ್ ಅವರ ಅಭಿಮಾನಿಗಳ ಸಂಘದ ಮೇಲೆ ಈ ರೀತಿಯಾಗಿ ದಾಳಿ ಮಾಡಿರುವುದು ಒಂದು ವಿಶೇಷವಾದ ಕೆಲಸವಾಗಿದೆ. ಪೊಲೀಸ್‌ನವರ ಈ ಕೆಲಸವನ್ನು ಜನತಾ ಸರ್ಕಾರದವರು ತಡೆಗಟ್ಟುವುದಕ್ಕೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳಲಿಲ್ಲ. ಈ ಕೆಲಸವನ್ನು ಮಾಡಲು ಸರ್ಕಾರದವರು ನೇಮಕ ಮಾಡಿದ್ದು ತಪ್ಪು. ಮನೆಯಲ್ಲಿರತಕ್ಕಂಥ ಶಾಸಕರನ್ನು ಬಿಟ್ಟು ಹತ್ತುತ್ತಿರುವುದಲ್ಲದೆ ಕನ್ನಡಕ್ಕಾಗಿ ದುಡಿಯುತ್ತಿರುವ ಸಂಘ ಸಂಸ್ಥೆಗಳಿಗೆ ಈ ರೀತಿ ಹಿಂಸೆ ಕೊಡತಕ್ಕಂಥದ್ದು, ಅಫೀಸ್‌ಗೆ ಬೇಗ ಹಾಕುವುದು ಒಂದು ದೊಡ್ಡ ಹಿಂಸೆಕೃತ್ಯವಾಗಿದೆ. ಬೆಂಗಳೂರು ಬಂದ್‌ಗೆ ಕರೆಕೊಟ್ಟು ಕನ್ನಡಕ್ಕಾಗಿ ಹೋರಾಟ ಮಾಡುತ್ತಿರತಕ್ಕಂಥ ಇಂಥ ಸಂಘ ಸಂಸ್ಥೆಗಳಿಗೆ ಹಿಂಸೆ ಕೊಡುತ್ತಿರುವುದು ಬಹಳ ದೊಡ್ಡ ಆಘಾತವಾಗುತ್ತಿದೆ. ಇದರ ಬಗ್ಗೆ ತನಿಖೆ ಆಗಬೇಕೆಂದು ಸರ್ಕಾರವನ್ನು ತೀವ್ರವಾಗಿ ಒತ್ತಾಯಿಸುತ್ತೇನೆ.

ಅಧ್ಯಕ್ಷರು.— ಔಳಿನ್ ನೀಯಮದ ಪ್ರಕಾರ ತಾವು ದೀರ್ಘವಾಗಿ ಭಾಷಣ ಮಾಡುವುದಕ್ಕೆ ಬರುವುದಿಲ್ಲ.

ಶ್ರೀ ಸ್ವಾಮಿರಾವ್.— ಆದರೆ ಇದು ದೊಡ್ಡ ಸಮಸ್ಯೆ. ಇವೊತ್ತು ನಮ್ಮ ರಾಜ್ಯದಲ್ಲಿ ರಾಜಕುಮಾರ್ ಅಭಿಮಾನಿಗಳ ಸಂಘಗಳು ೬೦೦ಕ್ಕೂ ಹೆಚ್ಚು ಇವೆ. ಇದರ ಲೆಕ್ಕ ಸರ್ಕಾರಕ್ಕೆ ಗೊತ್ತಿದೆಯೋ ಅಥವಾ ಇಲ್ಲವೋ ಗೊತ್ತಿಲ್ಲ.

ಅಧ್ಯಕ್ಷರು.— ಇದು ಕೇವಲ ಪ್ರಧಾನ ಕಛೇರಿಗೆ ಸಂಬಂಧಪಟ್ಟದ್ದು.

ಶ್ರೀ ಸ್ವಾಮಿರಾವ್.— ಪೋಲೀಸರು ಕೇಂದ್ರ ಕಛೇರಿಗೆ ಮುತ್ತಿಗೆ ಹಾಕಿದರೆ ಅದರ ಅಂಕ ಸಂಸ್ಥೆಗಳು ಸುಮ್ಮನೆ ನಿರಲಾ ಸಾಧ್ಯವಿಲ್ಲ. ನಾಳೆ ಏನಾದರೂ ಇದರಿಂದ ಹೆಚ್ಚು ಕಡಿಮೆಯಾದರೆ ಇದಕ್ಕೆ ಯಾರೂ ಕಾರಣರಾಗುತ್ತಾರೆಯೆಂದನ್ನು ಕೇಳುವುದಕ್ಕೆ ಇಷ್ಟಪಡುತ್ತೇನೆ. ಇದಕ್ಕೆ ಜನತಾಪಾರ್ಟಿಯವರು ಮತ್ತು ಮುಖ್ಯಮಂತ್ರಿಗಳೇ ಹೊಣೆಗಾರರಾಗುತ್ತಾರೆಂದು ಹೇಳಲು ನಾನು ಇಷ್ಟಪಡುತ್ತೇನೆ. ಅದ್ದರಿಂದ ಈಗ ಆಗಿರುವ ಕೃತ್ಯವನ್ನು ತನಿಖೆ ಮಾಡಬೇಕು ಮತ್ತು ಈ ಬಗ್ಗೆ ನ್ಯಾಯಾಂಗ ತನಿಖೆಯಾಗಿ ಬೇಕೆಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಜಿ. ನಾರಾಯಣಕುಮಾರ್.— ಮಾನ್ಯ ಅಧ್ಯಕ್ಷರೇ, ಮೊನ್ನೆ ನಡೆದಂಥ ಬೆಂಗಳೂರು ಬಂದ್‌ನ ಬಗ್ಗೆ ವೈರತ ಇಟ್ಟುಕೊಂಡು ಕಾನೂನು ಪಾಲನೆ ಮಾಡಬೇಕಾದ ಪೋಲೀಸ್ ಇಲಾಖೆಯವರು ಗಾಂಧಿನಗರದಲ್ಲಿರುವ ಅಖಿಲ ಕರ್ನಾಟಕ ರಾಜಕುಮಾರ್ ಅಭಿಮಾನಿಗಳ ಕೇಂದ್ರ ಕಛೇರಿಗೆ ಆಕ್ರಮವಾಗಿ ನುಗ್ಗಿ ಅಲ್ಲಿದ್ದ ಕಾರ್ತಿಕರಂಗಿ ಹೊಡೆದು ನಂತರ ಅವರನ್ನೆಲ್ಲಾ ಪೋಲೀಸ್ ವಾಹನದಲ್ಲಿ ಕೂರಿಸಿಕೊಂಡು ಕರೆದುಕೊಂಡು ಹೋಗಿದ್ದಾರೆ ಮತ್ತು ಕೇಂದ್ರ ಕಛೇರಿಗೆ ಬೀಗ ಹಾಕಿದ್ದಾರೆ. ಇದು ಆಕ್ರಮವಲ್ಲವೇ ಎಂಬುದನ್ನು ತಾವೇ ಹೇಳಬೇಕು ಮತ್ತು ಇದು ಪೋಲೀಸ್ ರಾಜ್ಯವಲ್ಲವೇ ಎಂದು ಆಲೋಚನೆ ಮಾಡಬೇಕಾಗಿದೆ. ರಾಜಕುಮಾರ್ ಅಭಿಮಾನಿಗಳ ಒಂದು ಚಟುವಟಿಕೆಗಳನ್ನು ಮುರಿಯಬೇಕೆಂದುಕೊಂಡು ಈ ರೀತಿ ಮಾಡಿದ್ದಾರೆ. ಪೋಲೀಸರು ಇದನ್ನು ಇಷ್ಟಕ್ಕೇ ನಿಲ್ಲಿಸದಿದ್ದರೆ ಇಡೀ ರಾಜ್ಯಾದ್ಯಂತ ಇರುವಂತಹ ಮೂರುಮುಕ್ಕಾಲು ಕೋಟಿ ಕನ್ನಡಿಗರು ಹೋರಾಟ ಮಾಡಲು ಸಿದ್ಧರಾಗಿದ್ದಾರೆ. ಇದನ್ನು ಯಾರೂ ಮರೆಯಬಾರದು. ಕನ್ನಡ ಸಂಘದವರ ಮನೆಗಳಿಗೆ ಪೋಲೀಸರು ನುಗ್ಗುತ್ತಿದ್ದಾರೆ. ಕೆಲವರನ್ನು ಜೈಲಿಗೆ ಕಳಿಸಿದ್ದಾರೆ. ರಾಜಕುಮಾರ್ ಅವರನ್ನು ಬಲಿ ಹಾಕಬೇಕೆಂದು ಹೊರಟಿದ್ದಾರೆ. ಆದರೆ ಇದು ಅವರ ಕನಸಿನಲ್ಲಿಯೂ ಸಾಧ್ಯವಿಲ್ಲ. ಪೋಲೀಸರ ಈ ಪ್ರಚೋದನೆಗೆ ಶ್ರೀ ಎ.ಕೆ. ಸಂಬುಯ್ಯನವರೇ ಕಾರಣ.

ಅಧ್ಯಕ್ಷರು.— ಅವರು ಈ ಸಭೆಯ ಸದಸ್ಯರಲ್ಲ. ಆದ್ದರಿಂದ ಅವರ ಹೆಸರನ್ನು ಹೇಳಬೇಡಿ. ಮಾನ್ಯ ಸದಸ್ಯರು ಹೇಳಿದ ಹೆಸರನ್ನು ರೆಕಾರ್ಡಿನಿಂದ ತೆಗೆದುಬಿಡಿ.

ಶ್ರೀ ಜಿ. ನಾರಾಯಣಕುಮಾರ್.— ಯಾವುದೇ ಕಾರಣದಿಂದಲೂ ಕೂಡ ರಾಜಕುಮಾರ್ ಅವರನ್ನಾಗಲೀ, ಕನ್ನಡಿಗರನ್ನಾಗಲೀ ಅಥವಾ ಕನ್ನಡ ಚಳುವಳಿಯನ್ನಾಗಲೀ ಹತ್ತಿಕ್ಕಲು ಯಾರಿಂದಲೂ ಸಾಧ್ಯವಿಲ್ಲ. ಅದ್ದರಿಂದ ಈಗ ನಡೆದಿರುವ ಘಟನೆಯ ಬಗ್ಗೆ ತೀವ್ರವಾದಂಥ ಗಮನವನ್ನು ಸರ್ಕಾರದವರು ಹರಿಸಬೇಕು ಮತ್ತು ಸೂಕ್ತ ತನಿಖೆ ಮಾಡಬೇಕೆಂದು ತಪ್ಪು ಮೂಲಕ ಸರ್ಕಾರದಲ್ಲಿ ನಿವೇದನೆ ಮಾಡುತ್ತಿದ್ದೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್ — ಹಾಗಿದ್ದರೆ ಅವರವರ ಅಭಿಪ್ರಾಯಗಳನ್ನು ಹೇಳಲು ಯಾರಿಗೂ ಹಕ್ಕಿಲ್ಲವೇ?

ಶ್ರೀ ಜಿ. ನಾರಾಯಣಕುಮಾರ್.— ಹೊಟ್ಟೆಪಾಡಿಗಾಗಿ ಈ ರೀತಿ ಚಳುವಳಿ ಮಾಡುತ್ತಿದ್ದಾರೆಂದು ಹೇಳಬಹುದೇ? ಈ ರೀತಿ ಹೇಳಿದವರು ರಾಜಕುಮಾರ್ ಅವರ ಕ್ಷಮೆ ಕೇಳಬೇಕು ಮತ್ತು ಅವರು ಎಂತಹವರು ಎಂಬುದನ್ನು ಇವರು ತಿಳಿದುಕೊಂಡರೆ ಸ್ವಲ್ಪ ಒಳ್ಳೆಯದು.

ಶ್ರೀ ಕೆ. ಶಿವಮೂರ್ತಿ.— ಮಾನ್ಯ ಅಧ್ಯಕ್ಷರೇ, ನನ್ನ ದಿವಸ ಪೋಲೀಸರು ರಾಜಕುಮಾರ್ ಅಭಿಮಾನಿಗಳ ಕೇಂದ್ರ ಕಛೇರಿಗೆ ಹೋಗಿ ಅಲ್ಲಿದ್ದವರನ್ನು ಹೊಡೆದು ದಸ್ತಗಿರಿ ಮಾಡಿದ್ದಾರೆ ಮತ್ತು ಆ ಕಛೇರಿಗೆ ಬೀಗ ಹಾಕಿದ್ದಾರೆ. ಅಲ್ಲಿದ್ದವರ ಮಾನಹಾನಿಯಾಗಲು ಪೋಲೀಸರಿಗೆ ಯಾರ ಪ್ರಚೋದನೆ ಸಿಕ್ಕಿದೆ ಎಂಬ ಸಂಶಯ ಬಂದಿದೆ. ರಾಜಕುಮಾರ್ ಅವರ ಒಂದು ವ್ಯಕ್ತಿತ್ವದ ಬಗ್ಗೆ ಕರ್ನಾಟಕ ರಾಜ್ಯದಲ್ಲಿರುವ ಎಲ್ಲ ರಾಜಕೀಯ ಪಕ್ಷಗಳಿಗೂ ಒಂದು ರೀತಿಯ ಹೆದರಿಕೆ ಬಂದಿರುವುದರಿಂದ ಎಲ್ಲರೂ ಸೇರಿ

ಅವರ ಹೆಸರಿಗೆ ಮಸಿ ಬಳಿಯಬೇಕೆಂದು ಹೊರಟದಾರೆ. ಕಳೆದ ಚುನಾವಣೆ ಸಮಯದಲ್ಲಿ ರಾಜಕುಮಾರ್ ಅವರ ಭಾವಚಿತ್ರವನ್ನು ಉಪಯೋಗಿಸಿಕೊಂಡು ಅವರ ಹೆಸರಿನಿಂದ ಕೆಲವರು ಗೆದ್ದು ಬಂದಿದ್ದಾರೆ. ಆದರೆ ಇವತ್ತು ಅವರ ಹೆಸರಿಗೆ ಮಸಿ ಬಳಿಯಲು ಮತ್ತು ಅವರ ಅಭಿಮಾನಿಗಳನ್ನು ಬಿಗ್ಗು ಬಡಿಯಲು ಪೋಲೀಸರನ್ನು ಉಪಯೋಗಿಸಿಕೊಂಡು ಒಂದು ವ್ಯವಸ್ಥಿತ ರೀತಿಯಿಂದ ಕೆಲಸ ಮಾಡುತ್ತಿದ್ದಾರೆ. ಈ ಒಂದು ಘಟನೆಯಲ್ಲಿ ಜನತಾಪಕ್ಷದ ಕಾರ್ಯಕರ್ತರು ಹಿಂದಿನ ಬಾಗಿಲಿನಿಂದ ಶಾಮೀಲಾಗಿದ್ದಾರೆ. ಈ ಬಗ್ಗೆ ಕೂಡಲೇ ಸರ್ಕಾರದವರು ತನಿಖೆ ಮಾಡದಿದ್ದರೆ ಕರ್ನಾಟಕ ರಾಜ್ಯದಲ್ಲಿರುವ ಕನ್ನಡ ಜನರೆಲ್ಲರೂ ರೊಚ್ಚಿಗೆಳುತ್ತಾರೆ. ಇದಕ್ಕೆ ಅವಕಾಶವಾಗದಂತೆ ಸರ್ಕಾರದವರು ಕೂಡಲೇ ಒಂದು ಹೇಳಿಕೆ ಕೊಡಬೇಕು.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಮಾನ್ಯ ಅಧ್ಯಕ್ಷರೇ, ರಾಜಕುಮಾರ್ ಅಭಿಮಾನಿಗಳ ಸಂಘದ ಕೇಂದ್ರ ಕಛೇರಿಯ ಮೇಲೆ ಪೋಲೀಸರು ಅತಿಕ್ರಮಣ ಮಾಡಿ ಅಲ್ಲಿದ್ದ ರಾಜಕುಮಾರ್ ಅಭಿಮಾನಿಗಳನ್ನು ಕಾನೂನುಬಾಹಿರವಾಗಿ ಬಂಧಿಸಿದ್ದಾರೆಂಬ ವಿಚಾರವನ್ನು ಕೆಲವು ಮಾನ್ಯ ಸದಸ್ಯರು ಎತ್ತಿದ್ದಾರೆ. ಇದರ ಬಗ್ಗೆ ನೋಟೀಸ್ ಕೊಟ್ಟಿದ್ದಾರೆ. ಸರ್ಕಾರ ಮಾಹಿತಿ ತರಿಸಿಕೊಂಡು ಇದರ ಬಗ್ಗೆ ಒಂದು ಹೇಳಿಕೆ ಕೊಡುತ್ತದೆ. ಇನ್ನೊಂದು ಮಾತನ್ನು ಹೇಳುವುದಾದರೆ, ರಾಜಕುಮಾರ್ ಅವರ ಬಗ್ಗೆ ನನ್ನ ಗೆಳೆಯರಿಗೆ ಎಷ್ಟು ಅಭಿಮಾನ ಮತ್ತು ಗೌರವ ಇದೆಯೋ ಅದಕ್ಕಿಂತ ಹೆಚ್ಚು ಇಲ್ಲದಿದ್ದರೂ ಸಹಿ ಅಷ್ಟೇ ಅಭಿಮಾನ ಮತ್ತು ಗೌರವ ಸರ್ಕಾರಕ್ಕೂ ಇದೆ. ಜನತಾಪಕ್ಷಕ್ಕೂ ಇದೆ. ಈ ಕಡೆ ಇರುವ ಎಲ್ಲಾ ಸದಸ್ಯರಿಗೂ ಇದೆ. ಅದರಿಂದ ಅವರ ಹೆಸರಿಗೆ ಆಗಿರುವ ತರುವ ವಿಚಾರ ಸರ್ಕಾರಕ್ಕಿಲ್ಲ. ಅವರ ಗೌರವಕ್ಕೆ ಧಕ್ಕೆ ತರುವ ರೀತಿಯಲ್ಲಿ ಸರ್ಕಾರ ಯಾವುದೇ ಕೆಲಸ ಮಾಡಿಲ್ಲ ಮತ್ತು ಜನತಾಪಕ್ಷವೂ ಸಹ ಮಾಡಿಲ್ಲ. ಈಗ ನಡೆದಿರುವ ಘಟನೆಯ ಬಗ್ಗೆ ವಿವರಗಳು ಇಲ್ಲದಿರುವ ಕಾರಣ ಎಲ್ಲಾ ವಿವರಗಳನ್ನು ಮತ್ತು ಮಾಹಿತಿಗಳನ್ನು ಪಡೆದುಕೊಂಡು ಸರ್ಕಾರ ಒಂದು ಹೇಳಿಕೆ ಕೊಡುತ್ತದೆ.

IV) ಅಗತ್ಯ ವಸ್ತುಗಳ ಕಾಯಿದೆ ಮೇರೆಗೆ ದಾಳಿ ಮತ್ತು ಹಾಕಿರತಕ್ಕ ಮೊಕದ್ದಮೆಗಳ ಬಗ್ಗೆ

ಶ್ರೀ ಪಿ. ರಾಮದೇವ್. — ಮಾನ್ಯ ಅಧ್ಯಕ್ಷರೇ, ಸುಮಾರು ಐದಾರು ತಿಂಗಳುಗಳಿಂದ ಈ ರಾಜ್ಯದಲ್ಲಿರುವ ಅನೇಕ ಅಕ್ಕಿಗಿರಣಿಗಳ ಮೇಲೆ ಮತ್ತು ಸಗಟು ವರ್ತಕರ ಕೆಲವು ಮಳಿಗೆಗಳ ಮೇಲೆ ಸರ್ಕಾರದವರು ಸಾಕಷ್ಟು ಶೋಧನೆ ಮಾಡುವುದರ ಮೂಲಕ ಅವರು ಬಚ್ಚಿಟ್ಟ ಆಹಾರಧಾನ್ಯಗಳನ್ನು ವಶಪಡಿಸಿಕೊಂಡಿದ್ದಾರೆ. ಇದು ಬಹಳ ಮೆಚ್ಚತಕ್ಕ ವಿಚಾರ. ಬಚ್ಚಿಟ್ಟ ಆಹಾರವನ್ನು ಹೊರತೆಗೆಸಿದ್ದಕ್ಕೆ ಮಾನ್ಯ ಆಹಾರ ಸಚಿವರಿಗೆ ನಮ್ಮ ಅಭಿನಂದನೆಗಳನ್ನು ಸಲ್ಲಿಸಬೇಕು. ಈ ರೀತಿ ವಶಪಡಿಸಿಕೊಂಡು ಆಹಾರಧಾನ್ಯಗಳನ್ನು ಯಾವರೀತಿ ವಿತರಣೆ ಮಾಡಲಾಯಿತು, ಯಾರಯಾರ ಮೇಲೆ ಎಷ್ಟು ಕೇಸ್ ಗಳನ್ನು ಹಾಕಲಾಯಿತು, ಎಷ್ಟು ಮೊಕದ್ದಮೆಗಳು ದಾಖಲಾಗಿವೆ ಹಾಗೂ ಅಗತ್ಯ ವಸ್ತುಗಳ ಕಾಯಿದೆ ಮೇರೆಗೆ ಏನೇನು ಕ್ರಮ ತೆಗೆದುಕೊಂಡಿದ್ದೀರಿ ಎಂಬುದನ್ನು ಈ ಮನೆಗೆ ಮಾನ್ಯ ಆಹಾರ ಮಂತ್ರಿಗಳು ತಿಳಿಸಬೇಕೆಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

೧೨-೩೦ ಪಿ. ಎಂ.

ಶ್ರೀ ಜಿ. ಬಸವಣ್ಣಪ್ಪ (ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು). — ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಕೇಳಿರುವ ಪ್ರಶ್ನೆಗೆ ಉತ್ತರ ಕೊಡುವುದಾದರೆ ಅಗತ್ಯ ವಸ್ತುಗಳ ಕಾಯಿದೆ ಪ್ರಕಾರ ಜನವರಿ ೧೯೮೬ರಿಂದ ನವೆಂಬರ್ ೧೩ರ ವರೆಗೆ ಸುಮಾರು ೩,೪೬೧ ದಾಳಿಗಳನ್ನು ನಡೆಸಿರುತ್ತಾರೆ. ಇದರಲ್ಲಿ ಸುಮಾರು ೫೫೪ ಜನರನ್ನು ತಮ್ಮ ವಶಕ್ಕೆ ತೆಗೆದುಕೊಂಡು ಅವರಲ್ಲಿ ಸುಮಾರು ೨೨೦ ಜನರಿಗೆ ಕಾನೂನು ಪ್ರಕಾರ ಕ್ರಮ ತೆಗೆದುಕೊಂಡು ೬೫ ಜನರಿಗೆ ಶಿಕ್ಷೆಯನ್ನು ವಿಧಿಸಿರುತ್ತಾರೆ. ಈ ಸಂಬಂಧದಲ್ಲಿ ಸುಮಾರು ೪,೭೭ ಕೋಟಿ ರೂಪಾಯಿಗಳ ಅಗತ್ಯ ವಸ್ತುಗಳ ಸರ್ಕಾರದ ವಶಕ್ಕೆ ಬಂದಿವೆ. ಮತ್ತೆ ಸುಮಾರು ೧,೭೭,೬೫೫ ಕ್ಲಿಂಟಾಲ್ ಅಗತ್ಯ ವಸ್ತುಗಳನ್ನು ಸರ್ಕಾರದವರು ನಾನಾ ಕಡೆಯಿಂದ ವಶಪಡಿಸಿಕೊಂಡಿರುತ್ತಾರೆ.